

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam  
|| śrīmannārāyaṇīyam ||*

*(daśaka - 84)*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 84)

sūryagrahaṇayātrāvarṇanam

kvacidatha tapanoparāgakāle  
puri nidadhat kṛtavarmakāmasūnū |  
yadukulamahilāvṛtaḥ sutīrthaṃ  
samupagato'si samantapañcakākhyam || 1 ||

bahutarajanatāhitāya tatra  
tvamapi punan vinimajya tīrthatoyam |  
dvijagaṇaparimuktavittarāśiḥ  
samamilathāḥ kurupāṇḍavādimitraiḥ || 2 ||

tava khalu dayitājanaiḥ sametā  
drupadasutā tvayi gāḍhabhaktibhārā |  
taduditabhavadāhṛtiprakāraiḥ  
atimumude samamanyabhāminībhiḥ || 3 ||

tadanu ca bhagavan nirīkṣya gopā-  
natikutukādupagamyā mānayatvā |  
cīrataravirahāturāṅgarekhāḥ  
paśupavadhūḥ sarasaṃ tvamanvayāsīḥ || 4 ||

sapadi ca bhavadīkṣaṇotsavena  
pramuṣitamānahṛdāṃ nitambinīnām |  
atirasaparimuktakañculīke  
paricayahṛdyatare kuce nyalaiṣīḥ || 5 ||

ripujanakalahaiḥ punaḥ punarme  
 samupagatairiyatī vilambanā'bhūt |  
 iti kṛtaparirambhaṇe tvayi drā-  
 gativivaśā khalu rādhikā nililye || 6 ||

apagatavirahavyathāstadā tā  
 rahasi vidhāya dadātha tattvabodham |  
 paramasukhacidātmako'hamātme-  
 tyudayatu vaḥ sphuṭameva cetasīti || 7 ||

sukharasaparimiśrito viyogaḥ  
 kimapi purā'bhavaduddhavopadeśaiḥ |  
 samabhavadamutaḥ paraṃ tu tāsāṃ  
 paramasukhaikyamayī bhavadvicintā || 8 ||

munivaranivahaistavātha pitrā  
 duritaśamāya śubhāni pṛcchyamānaiḥ |  
 tvayi sati kimidaṃ śubhāntarairi-  
 tyuruhasitairapi yājitastadā'sau || 9 ||

sumahati yajane vitāyamāne  
 pramuditamitrajane sahaiva gopāḥ |  
 yadujanamahitāstrimāsamātraṃ  
 bhavadanuṣaṅgarasaṃ pureva bhejuḥ || 10 ||

vyapagamasamaye sametya rādhāṃ  
 dr̥dhamupagūhya nirīkṣya vītakhedām |  
 pramuditahṛdayaḥ puraṃ prayātaḥ  
 pavanapureśvara pāhi māṃ gadebhyaḥ || 11 ||

\*\*\*\*\*